

Need to restore operation of train service on Kathana-Borsad-Vadodara route-laid

श्री मितेश पटेल (बकाभाई) (आणंद) : हाल ही में, आनंद और वडोदरा को जोड़ने वाला गंभीरा ब्रिज क्षतिग्रस्त होकर टूट गया है। यह ब्रिज आनंद जिले के अनेक नागरिकों के लिए रोजगार और शिक्षा के उद्देश्य से वडोदरा आवागमन का प्रमुख मार्ग था। ब्रिज के टूटने के कारण, लोगों को अब लगभग 35 किलोमीटर का अतिरिक्त चक्कर लगाना पड़ रहा है, जिससे उनके समय और धन की हानि हो रही है, साथ ही, जिले में बस सुविधाएँ सीमित हैं और उपलब्ध सेवाएँ अत्यधिक महँगी हैं, जिससे आम जनता को और अधिक कठिनाई का सामना करना पड़ रहा है। इस संदर्भ में, मैं सरकार से विनम्र अनुरोध करता हूँ कि कोविड-19 महामारी के दौरान बंद की गई कठाना-बोरसद-वडोदरा रेल सेवा को यथाशीघ्र पुनःप्रारंभ करने का कष्ट करें। सरकार के सकारात्मक और त्वरित सहयोग से जनता को दैनिक जीवन से जुड़े इस समस्या से जल्दी निजात मिलेगा।